

11th India-Finland Foreign Office Consultations

November 24, 2021

11তম ভাৰত-ফিনলেণ্ড বিদেশ কাৰ্যালয় আলোচনা

নৱেম্বৰ 24, 2021

1. ভাৰত আৰু ফিনলেণ্ডৰ মাজত বিদেশ কাৰ্যালয় আলোচনাৰ 11তম চক্ৰ 23 নৱেম্বৰ 2021 তাৰিখে হেলচিংকিত অনুষ্ঠিত কৰা হয়। ভাৰতীয় পক্ষৰ নেতৃত্ব কৰে মিছেছ ৰিনাট চান্ধুৱে, বিদেশ বিষয়ক মন্ত্ৰালয়ত সচিব (পশ্চিম) আৰু ফিল্লিছ প্ৰতিনিধি দলৰ নেতৃত্ব কৰে বিদেশ বিষয়ক মন্ত্ৰালয়ৰ স্থায়ী সচিব, মিঃ মাডি এণ্ট'নে।
2. ভাৰত আৰু ফিনলেণ্ডৰ মাজত উমাল আৰু বন্ধুত্বৰ সম্পৰ্ক আছে যাৰ ভিত্তি হৈছে গণতন্ত্ৰ, স্বাধীনতা, আইনৰ নিয়ম আৰু মানৱ অধিকাৰৰ সন্মানৰ উমৈহতীয়া আদৰ্শ। 16 মাৰ্চ 2021 তাৰিখে প্ৰধান মন্ত্ৰী শ্ৰী নৰেন্দ্ৰ মোদী আৰু প্ৰধান মন্ত্ৰী চানা মাৰিনৰ মাজত ভাৰচ্যুৱেল সন্মিলনে আমাৰ দ্বিপক্ষীয় সম্পৰ্কক এক শক্তিশালী গতি প্ৰদান কৰে।
3. এই বিদেশ কাৰ্যালয় আলোচনাই এক সুযোগ প্ৰদান কৰে দ্বিপক্ষীয় সম্পৰ্কৰ সমগ্ৰ পৰিসৰ আলোচনা কৰাৰ, যাৰ ভিতৰত আছিল বাণিজ্য আৰু বিনিয়োগ, বিজ্ঞান আৰু প্ৰযুক্তি, শিক্ষা, ডিজিটাইজেচন, আৰ্টিফিচিয়েল ইণ্টেলিজেন্স, কুৱাণ্টাম কম্পিউটিং, উদ্ভাৱন, বহনশীল বিকাশ, চক্ৰিয় অৰ্থনীতি আৰু পুনৰব্যৱহাৰযোগ্য শক্তিৰ দৰে ভিন্ন ক্ষেত্ৰত আমাৰ অংশীদাৰিত্ব অধিক শক্তিশালী কৰা। দুয়ো পক্ষই ভাৰচ্যুৱেল সন্মিলনৰ পিছত হোৱা প্ৰগতি নিৰীক্ষণ কৰে আৰু লগতে নতুন ক্ষেত্ৰ যেনে বৃত্তিগত শিক্ষা, মহাকাশ, ষ্টাৰ্ট আপ, স্বাস্থ্য আৰু ফাৰ্মাচুটিকেলত সহযোগিতা অন্বেষণ কৰিবলৈ সন্মত হয়।
4. দুয়ো পক্ষই উল্লেখ কৰে যে ভাৰতত 100তকৈ অধিক ফিল্লিছ কোম্পানী আৰু ফিনলেণ্ডত 30টা ভাৰতীয় কোম্পানীৰ উপস্থিতিয়ে ইজনে সিজনৰ অৰ্থনীতিত গুৰুত্বপূৰ্ণ অৱদান প্ৰদান কৰিছে। ভাৰতীয় পক্ষই ফিল্লিছ কোম্পানীসমূহক আমন্ত্ৰণ কৰে মেক ইন ইণ্ডিয়া, ডিজিটেল ইণ্ডিয়া, আদিৰ দৰে মুখ্য পদক্ষেপসমূহত অৱদান কৰিবলৈ।
5. দুয়ো পক্ষই দুয়োখন দেশৰ মাজত বৰ্ধিত চলাচলৰ প্ৰয়োজন আলোচনা কৰে, যাৰ ভিতৰত আছিল শিক্ষার্থী আৰু কৰ্মৰতসকলৰ চলাচল। এই সন্দৰ্ভত, তেওঁলোকে শেহতীয়াকৈ সম্পন্ন হোৱা এয়াৰ বাবোল ব্যৱস্থাত সন্তুষ্টি প্ৰকাশ কৰে যি ভাৰত আৰু ফিনলেণ্ডৰ মাজত পোনপটীয়া বিমানৰ পুনৰ চলাচল সক্ষম কৰিব।
6. দুয়ো পক্ষই নিজ নিজ দেশৰ কোভিড-19 পৰিস্থিতি আৰু টীকাৰণ অভিযান আলোচনা কৰে। আলোচনাৰ আন বিষয় আছিল জলবায়ু পৰিৱৰ্তন আৰু 2030 এছডিজি সূচী।

7. ফিল্মছ পক্ষই ভাৰতৰ স্বাধীনতাৰ 75 বছৰৰ বাবে ভাৰতক অভিনন্দন জ্ঞাপন কৰে আৰু প্ৰকাশ কৰে যে এই গুৰুত্বপূৰ্ণ উপলক্ষ স্মৰণৰ বাবে আয়োজন কৰা বিভিন্ন অনুষ্ঠানত অংশগ্ৰহণ কৰিবলৈ তেওঁলোকে বাট চাইছে।
8. দুয়ো পক্ষই পাৰস্পৰিক বুঢ়ীৰ আঞ্চলিক আৰু বিশ্বযোৰা বিষয়সমূহৰ ওপৰত ভাব বিনিময় কৰে যাৰ ভিতৰত আছিল আফগানিস্তান, ইণ্ডো-পেচিফিক, ভাৰত-ইউৰোপীয় ইউনিয়ন অংশীদাৰিত্ব, উত্তৰ মেৰু আৰু দক্ষিণ মেৰু অঞ্চলত সহযোগিতা আৰু চিঅ'পি-26। দুয়ো পক্ষই ৰাষ্ট্ৰ সংঘ মানৱ অধিকাৰ পৰিষদত নিজৰ কাৰ্যকালৰ (2022-2024) সময়ত, আৰু আন বহুপক্ষীয় মঞ্চত সহযোগিতা উন্নত কৰিবলৈ সন্মত হয়।
9. সচিবজনে (পশ্চিম) লগতে ফিনলেণ্ডৰ বিদেশ মন্ত্ৰী, মাননীয় মিঃ পেৰ্কা হাভিষ্ট'ক সাক্ষাৎ কৰে আৰু দ্বিপক্ষীয় সম্পৰ্কৰ ধনাত্মক গতিপথ আলোচনা কৰাৰ লগতে আঞ্চলিক আৰু বিশ্বযোৰা বিষয়সমূহৰ ওপৰত ভাব বিনিময় কৰে।

হেলচিংকি

নৱেম্বৰ 23, 2021

DISCLAIMER: This is an approximate translation. The original is available in English on MEA's website and may be referred to as the official press release.